

ഇഷ്ട ദേവതയുടെ വിശേഷതകൾ

ഇന്ന് ബാപ്ദാദ ഓരോ കുട്ടിയുടെയും ഒരേ സമയത്തെ നാലു രൂപങ്ങളുടെ വംശത്തെ നോക്കി കാണുകയായിരുന്നു. ആദ്യം ഓരോരുത്തരും ശിവവംശിയാണ്, രണ്ടാമത് ബ്രഹ്മാവംശി, മൂന്നാമത് ദേവത വംശിയും നാലാമത് ഇഷ്ട ദേവ വംശിയുമാണ്. ഓരോരുത്തരുടെയും നാലു വംശങ്ങളുടെ രൂപം ബാപ്ദാദക്കു മുന്നിൽ സ്പഷ്ടമാണ് - ഭക്തിമാർഗ്ഗത്തിൽ നിങ്ങൾ ശ്രേഷ്ഠ ആത്മാക്കൾ തന്നെയാണ് ഭിന്ന ഭിന്ന രൂപങ്ങളിൽ ഭക്തരുടെ ഇഷ്ട ദേവതകളായി മാറുന്നത്. ഈ സമയത്തും നിങ്ങളുടെ ഭക്തർ നിങ്ങളാകുന്ന ഇഷ്ട ദേവനെയും ദേവിയെയും വിളിച്ചുകൊണ്ടിരിക്കുകയാണ്. പ്രത്യക്ഷതയുടെ സമയം സ്പഷ്ടവും സമീപവും ആകുന്നോറും നിങ്ങളെല്ലാവരുടെയും ദേവ വംശം അതായത് രാജവംശത്തിന്റെയും ഇഷ്ട വംശത്തിന്റെയും പ്രത്യക്ഷത ഉണ്ടായിരിക്കാൻ. ഇങ്ങനെ അനുഭവപ്പെടും ഞാൻ തന്നെ അല്ലേ ഇഷ്ട ദേവനായി മാറി ഭക്ത ആത്മാക്കളുടെ മനോകാമനകളെ പൂർത്തീകരിക്കേണ്ടത്? ഏതുപോലെ രാജവംശം യഥാക്രമമാണോ, അതുപോലെ പൂജ്യ രൂപത്തിലും യഥാക്രമം ഇഷ്ട ദേവതകളായി മാറുന്നു. ഓർമ്മയുണ്ടോ നിങ്ങൾ ഏതു ഇഷ്ട ദേവതയാണെന്ന്? ഏതു ദേവിയുടെ രൂപത്തിലാണ് നിങ്ങളുടെ പൂജ നടക്കുന്നത്? തന്റെ ഭക്തമാലയെക്കുറിച്ച് അറിയാമോ? ഇപ്പോൾ ആരാണോ സേവനത്തിൽ സഹയോഗികളും കൂട്ടുകാരുംകൂടെ, അവരിൽ ചിലർ രാജവംശത്തിൽ വരുന്നു ചിലർ പ്രജയിലേക്കു പോകുന്നു. ഈ സമയത്തെ സേവനത്തിലെ സഹയോഗി അഥവാ അടുത്ത കൂട്ടുകാർ ഭാവിയിലെ റോയൽ ഫാമിലിയിലോ പ്രജയിലോ വരുന്നു, ഭക്തിയിൽ അവർ ഇഷ്ട വംശികളും ഭക്തരുമാകും. ഇഷ്ട ദേവതകളുടെ വംശാവലിയെ കാണിക്കാറുണ്ട്. സ്വയം സ്വയത്തോട് ചോദിക്കൂ - ഞാൻ രാജവംശിയോ ഇഷ്ട വംശിയോ ആണോ? എത്രമത്തെ നമ്പറിലെ ഇഷ്ട ദേവതയാണ്? ചില ഇഷ്ട ദേവതകൾക്ക് ദിവസവും പൂജ ലഭിക്കുന്നു, ചിലർക്ക് ഇടയ്ക്കിടയ്ക്ക് ലഭിക്കുന്നു. ചിലർക്ക് നിയമാനുസരണം യുക്തി യുക്ത രൂപത്തിൽ പൂജ ലഭിക്കുന്നു മറ്റു ചിലർക്ക് വന്നാൽ വന്നു ചെയ്താൽ ചെയ്തു എന്ന രീതിയിലായിരിക്കും. ചിലർക്ക് കൊട്ടും വാദ്യ മേളങ്ങളോടും കൂടി വൈവിധ്യമാർന്ന വൈഭവങ്ങളോടും കൂടിയായിരിക്കും പൂജ നടക്കുന്നത് മറ്റു ചിലർക്ക് വല്ലപ്പോഴുമൊക്കെ ആ വിധം ലഭിച്ചാലായി. ചിലരുടെ ഭക്തമാല വളരെ വലുതാണ്, എണ്ണിയാൽ തീരാത്ത അത്ര സംഖ്യയിൽ ഭക്തർ ഉണ്ടാകും മറ്റു ചിലർക്ക് വിരലിൽ എണ്ണാവുന്ന അത്രയും വളരെ കുറച്ചു ഭക്തരാണ് ഉണ്ടാവുക. എന്നാൽ ബ്രഹ്മണ വംശിയും രാജവംശിയും ചെറുതോ വലുതോ തീർച്ചയായും ഏതെങ്കിലും ഇഷ്ടദേവതയായി തീരും, അതുകൊണ്ട് നിങ്ങളെല്ലാവരും ഭക്തരുടെ ഇഷ്ട ദേവതകളാണ്.

ബാപ്ദാദ ഇന്ന് എല്ലാവരെയും ഇഷ്ട ദേവന്റെയും ദേവിയുടെയും രൂപത്തിൽ കാണുകയാണ്, എന്റെ കുട്ടികൾ എത്ര പൂജ്യരാണ്. തന്റെ പൂജ്യ സ്വരൂപം സദാ മുന്നിൽ വയ്ക്കൂ. ശ്രേഷ്ഠ ഇഷ്ട ദേവതയാകുന്നതിനു വേണ്ടി വിശേഷമായും എട്ടു കാര്യങ്ങൾ ഓർമ്മയിൽ വയ്ക്കണം. അഷ്ട ശക്തികൾ ഓർമ്മയിൽ ഉള്ളതു പോലെ - ഇഷ്ട ദേവതയാകുന്നതിന് എട്ടു വിശേഷതകൾ ഉണ്ട്. അത് നല്ലതു പോലെ അറിയാമല്ലോ അല്ലേ - നിങ്ങളുടെ ഓർമ്മചിഹ്നമാകുന്ന ചിത്രങ്ങളിൽ നോക്കിയാലും ഈ വിശേഷതകൾ അനുഭവപ്പെടും.

ആദ്യത്തെ വിശേഷത-ഇഷ്ടദേവതക്ക് സദാ ദയാഹൃദയമുണ്ടായിരിക്കും. ഏതു ദയയാണ്? ഓരോ ആത്മാവിനെയും അലച്ചിൽ എന്ന യാചകത്വത്തിൽ നിന്നും രക്ഷിക്കുവാനുള്ള ദയ. ഓരോരുത്തരിലും ദയ ചൊരിയും. നിഷ്കാമ ദയ ആയിരിക്കും. ചിലരോട് ദയ ചിലരോട് ഇല്ല - അങ്ങനെയല്ല പരിധിയില്ലാത്ത രൂപത്തിൽ ദയ ഹൃദയമുണ്ടായിരിക്കും. അവരുടെ ദയാ സങ്കല്പത്താൽ അന്യ ആത്മാക്കൾക്ക് അവരുടെ ആത്മീയ രൂപത്തിന്റെ അഥവാ ആത്മാവിന്റെ ലക്ഷ്യം സെക്കന്റിൽ സ്മൃതിയിൽ വരും. അവരുടെ ദയാ സങ്കല്പത്താൽ യാചകന് സർവ്വ ഖജനാവുകളുടെയും തിളക്കം കാണപ്പെടും. അലയുന്ന ആത്മാക്കൾക്ക് മുക്തിയുടെയോ ജീവന്മുക്തിയുടെയോ ലക്ഷ്യം മുന്നിൽ കാണപ്പെടും - അത്രയും ദയ ഹൃദയരാകണം.

രണ്ടാമത്തെ കാര്യം-ഇഷ്ട ദേവാത്മാവ് സർവ്വരുടെയും ദുഃഖം ഹരിക്കുന്നവന്റെയും സുഖം നൽകുന്നവന്റെയും പാർട്ട് അഭിനയിക്കും. മറ്റുള്ളവരുടെ ദുഃഖം സ്വന്തം ദുഃഖമെന്നു മനസ്സിലാക്കി സഹിക്കുകയല്ല മറിച്ച് ദുഃഖത്തെ മറപ്പിക്കുവാനുള്ള അല്ലെങ്കിൽ ദുഃഖിയെ സുഖിയാക്കുന്നതിനുള്ള യുക്തി അഥവാ മാർഗ്ഗം സദാ അവരുടെ അടുത്ത് ജാലവിദ്യയുടെ താക്കോൽ എന്ന പോലെ കൂടെയുണ്ടാകും.

മൂന്നാമത്തെ കാര്യം-സദാ സങ്കല്പത്തിലും വാക്കിലും കർമ്മത്തിലും പവിത്രതയുടെ വ്യക്തിത്വം കാണപ്പെടും.

നാലാമത്തെ കാര്യം-സദാ സ്വഭാവത്തിൽ സംസ്കാരത്തിൽ പെരുമാറ്റത്തിൽ സിംപിൾ ആയിരിക്കും എന്നാൽ ശ്രേഷ്ഠത കാണപ്പെടും.

അഞ്ചാമത്തെ കാര്യം-ഏതുപോലെ നിങ്ങളുടെ ജഡ ചിത്രം സദാ അലങ്കരിക്കപ്പെട്ട് കാണിച്ചിരിക്കുന്നുവോ അതുപോലെ സർവ്വ ഗുണങ്ങൾകൊണ്ട് സദാ അലങ്കരിക്കപ്പെട്ട് കാണപ്പെടും, അലങ്കാരത്തിൽ ഒരു ഗുണത്തിന്റെ പോലും കുറവുണ്ടാവില്ല.

ആറാമത്തെ കാര്യം- അങ്ങനെയുള്ള ഇഷ്ട ആത്മാക്കളുടെ ആകാരം സദാ സ്വയം കമല സമാനമായിരിക്കും മാത്രമല്ല മറ്റുള്ളവരെയും വേറിട്ടവരും സ്നേഹികളുമാക്കി തീർക്കുകയും ചെയ്യും. ഏഴാമത്തെ കാര്യം-അങ്ങനെയുള്ള ഇഷ്ട ആത്മാക്കൾ സദാ സ്ഥിതിയിൽ അചഞ്ചലരായിരിക്കും, ഉറച്ചവരായിരിക്കും. ഏതുപോലെ മുർത്തി സ്ഥാപിക്കപ്പെടുന്നുവോ അതുപോലെ ചൈതന്യ മുർത്തി സദാ ഏകരസ സ്ഥിതിയിൽ സ്ഥിതി ചെയ്തിരിക്കും.

എട്ടാമത്തെ കാര്യം-അവർ സദാ സർവ്വരേ പ്രതി സങ്കല്പത്തിലും വാക്കിലും വരദാനികളായിരിക്കും. നിന്ദിക്കുന്നവരുടെയും പരാതിക്കാരരുടെയും മേൽ വരദാനികളായിരിക്കും. നിന്ദിക്കുന്നവർക്ക് ആഹാ ആഹായുടെ പുഷ്പങ്ങൾ കൊണ്ട് മഴ പെയ്യിക്കും -ഇതിനു പകരമായി തിരിച്ച് ഇഷ്ട ദേവത രൂപത്തിൽ പുഷ്പങ്ങൾ കൊണ്ട് മഴ കൂടുതലായി ലഭിക്കും. മഹിമ ചെയ്യുന്നവന്റെ മഹിമ പറയുക സാധാരണ കാര്യമാണ് എന്നാൽ നിന്ദിക്കുന്നവരുടെ കഴുത്തിലും ഗുണമാല അണിയിക്കണം, ജന്മ ജന്മാന്തരത്തേക്ക് ഭക്തരേ നിശ്ചയിക്കണം അഥവാ സദാ സഹയോഗികളെ നിശ്ചയിക്കണം. ഇന്നത്തെക്കാലത്ത് വിശേഷ ആത്മാക്കളായ നിങ്ങളുടെ സ്വാഗത സമയത്ത് സ്ഥൂലമായ മാല കഴുത്തിൽ അണിയിക്കുമ്പോൾ നിങ്ങൾ എന്താണ് ചെയ്യുന്നത്? അത് അണിയിക്കുന്നവരുടെ കഴുത്തിലേക്കു തിരിച്ച് ഇട്ടുകൊടുക്കുന്നു, അതുപോലെ നിന്ദിക്കുന്നവരുടെ കഴുത്തിലും ഗുണമാല ഇട്ടുകൊടുക്കണം, അപ്പോൾ സ്വാഭാവികമായും ആ ഗുണമാല അവർ തിരിച്ചു തരും. ഏതുപോലെ ബാബയുടെ ഓരോ ചുവടിന്റെയും ഓരോ കർമ്മത്തിന്റെയും മഹിമ പാടുന്നുവോ അതുപോലെ നിങ്ങൾ ഇഷ്ട ദേവതകളുടെ മഹാൻ ആത്മാക്കളുടെ സദാ ഗുണങ്ങൾ പാടികൊണ്ടിരിക്കും അതായത് ഇപ്പോൾ കൊടുക്കുന്നത് അനേക പ്രാവശ്യത്തെ എടുക്കലാണ്. ഇപ്പോൾ മനസ്സിലായോ ഇഷ്ടദേവതയുടെ വിശേഷതകൾ. അതുകൊണ്ട് ഇപ്പോൾ എല്ലാവരും സ്വയത്തെ ചെക്ക് ചെയ്യുക -ഇഷ്ട ദേവത സ്വരൂപം എത്രത്തോളം തയ്യാറായിട്ടുണ്ടെന്ന്. മുർത്തി തയ്യാറായി കഴിയുമ്പോളാണ് കർട്ടൺ തുറക്കുക. നിങ്ങളെല്ലാവരും തയ്യാറായി കഴിഞ്ഞോ അതോ ആരെങ്കിലും തയ്യാറാക്കിക്കൊണ്ടിരിക്കുകയാണോ? നിങ്ങളുടെ ഭക്തർ അപൂർണ്ണമായ സാക്ഷാത്ക്കാരത്തിൽ തൃപ്തരാകില്ല അതുകൊണ്ട് അവരുടെ ഇഷ്ടദേവത രൂപത്തെ സദാ അലങ്കരിച്ച് വയ്ക്കുക, മനസ്സിലായോ ഇപ്പോൾ എന്താണ് ചെയ്യേണ്ടതെന്ന്?

ദൽഹി നിവാസികൾ തയ്യാറാകേണ്ടതുണ്ട് കാരണം സമ്പൂർണ്ണതയുടെയും സമ്പന്നതയുടെയും കൊടിയും രാജ്യത്തിന്റെ കൊടിയും രണ്ടും ദൽഹിയിൽ തന്നെയാണ് വേണ്ടത് അപ്പോൾ ദൽഹി നിവാസികൾ ഫ്ളാഗ് സെറിമണിയുടെ ഡേറ്റ് ഫിക്സ് ചെയ്യുക -ഇപ്പോൾ മുതൽ തന്നെ തീവ്രഗതിയിൽ തയ്യാറെടുപ്പുകൾ നടത്തേണ്ടതുണ്ട്. വിദേശികൾ ആദ്യത്തെ കാര്യം ചെയ്യും -വിദേശികൾ വിദേശത്ത് ശക്തിശാലിയായ ശബ്ദത്തിലൂടെ വിജയത്തിന്റെ കൊടി നാട്ടും. വിദേശത്തെ ഭിന്ന ഭിന്ന സ്ഥാനങ്ങളിൽ നിന്നും വിശേഷ ആത്മാക്കളുടെ സഹയോഗത്തിന്റെ ആധാരത്തിൽ വിജയത്തിന് അടിത്തറ പാകും. ഏതുപോലെ ഇന്നത്തെക്കാലത്ത് എല്ലാ സ്ഥാനത്തെയും മണ്ണ് ഒരു സ്ഥലത്ത് ഒരുമിപ്പിക്കുന്നുവോ അതുപോലെ വിദേശത്തെ ഓരോ സ്ഥാനത്തെയും വിശേഷ വ്യക്തികളുടെ ശബ്ദത്തിലൂടെ ഭാരതത്തിൽ വിജയത്തിന്റെ അടിത്തറ ശക്തിശാലിയാകും. വിദേശം ഇക്കാര്യത്തിന്റെ ഫൗണ്ടറാണ്. കൊടി ഉയർത്തണമെങ്കിൽ ആദ്യം അടിത്തറ വേണം. ഓരോ സ്ഥാനങ്ങളിൽ നിന്നും പുറപ്പെട്ട വിശേഷ ആത്മാക്കളാകുന്ന പൂക്കൾ കൊണ്ടുള്ള പൂച്ചെണ്ട് ബാപ്റ്റാദക്കും പരിവാരത്തിനും മുന്നിൽ ആദ്യം വിദേശമായിരിക്കും സമർപ്പിക്കുന്നത്. പൂച്ചെണ്ട് നിർമ്മിക്കപ്പെടുകയാണ്. അതിന് വിശേഷമായ സുഗന്ധം അതായത് വിശേഷത ഉണ്ടായിരിക്കണം, ആ സുഗന്ധം വിദേശത്തു നിന്നും ഭാരതം വരെ എത്തണം. അങ്ങനെയുള്ള സുഗന്ധം നിറഞ്ഞ ആത്മീയ റോസാ പുഷ്പങ്ങൾ, സദാ റോസാ പുഷ്പങ്ങളുടെ പൂച്ചെണ്ടാണ് തയ്യാറാക്കിക്കൊണ്ടിരിക്കുന്നത്. നല്ലൊരു മനസ്സിനെ മോഹിപ്പിക്കുന്ന സുഗന്ധം ഉണ്ടെങ്കിൽ എവിടെ നിന്നുമാണ് ഈ സുഗന്ധം വരുന്നതെന്ന് അന്വേഷിച്ച് ആഗ്രഹിക്കാതെ തന്നെ ശ്രദ്ധ ആ ഭാഗത്തേക്ക് പോകും. അതുകൊണ്ട് ആത്മീയ റോസാ പുഷ്പങ്ങളുടെ സുഗന്ധം ഭാരതം വരെ എത്തുമ്പോൾ അത് എല്ലാവരുടെയും ശ്രദ്ധ തന്നിലേക്ക് ആകർഷിക്കും. എല്ലാവരും അന്വേഷിക്കും ഈ സുഗന്ധം എവിടെ നിന്നുമാണെന്ന്. ഈ സുഗന്ധത്തിന്റെ കേന്ദ്രമേതാണെന്ന്. ശരി.

അങ്ങനെയുള്ള സദാ അലങ്കരിക്കപ്പെട്ട മുർത്തികൾ, രാജവംശിയും സർവ്വ ആത്മാക്കൾക്കും ഇഷ്ടംവംശിയും, സദാ ശ്രേഷ്ഠ സങ്കല്പങ്ങളിലൂടെ വരദാനങ്ങൾ കൊടുക്കുന്ന, സർവ്വ ആത്മാക്കളോടും ദയാഹൃദയരായി മാറി ലക്ഷ്യം കാണിച്ചു കൊടുക്കുന്ന, മഹാദാനി വരദാനി ഇഷ്ട ദേവത ആത്മാക്കൾക്ക് ബാഹ്യാദയുടെ സ്നേഹ സ്മരണകളും നമസ്കാരവും.

ദാദിജിയുമായി കൂടിക്കാഴ്ച-

ബാഹ്യാദയുടെ ഒരു പ്രശ്നമിതാണ് -ചില ചില മഹാരഥികളുടെ സംസ്കാരം ബ്രഹ്മാവിനെക്കാൾ കൂടുതലാണ്, മറ്റു ചിലരുടേത് വിഷ്ണുവിനു സമാനമാണ്. ചിവർക്ക് ആദി മുതൽ അന്ത്യം വരെ സ്ഥാപനക്കു നിമിത്തമാകാനുള്ള സംസ്കാരമാണെങ്കിൽ ചിലർക്ക് പാലനയുടെ സംസ്കാരമാണ്- ഇതിന്റെ രഹസ്യമെന്താണ്? ഇതേക്കുറിച്ച് ആത്മീയ സംഭാഷണം നടത്തണം. രണ്ടും വിശേഷ ആത്മാക്കൾ തന്നെ എന്നാൽ ഇവർ തമ്മിലുള്ള അന്തരവും വിശേഷപ്പെട്ടതു തന്നെ. രണ്ടു കൂട്ടരിലും നമ്പർ വൺ ആരായിരിക്കും, ഇവരുടെ ഭാവിയുമായിട്ടുള്ള സംബന്ധം എന്താണ്? രണ്ടു കൂട്ടരുടെയും വർത്തമാന വിശേഷ പ്രാപ്തികൾ എന്തൊക്കെയാണ്, രണ്ടു കൂട്ടരുടെയും പുജയിലുള്ള അന്തരം എന്തായിരിക്കും? ഈ കാര്യത്തെക്കുറിച്ച് ആത്മീയ സംഭാഷണം നടത്തണം. വലിയ ടോപ്പിക്കാണ് അല്ലേ? ഈ ടോപ്പിക്കിലൂടെ സ്വന്തം പുഷ്പ സ്വരൂപവും മനസ്സിലാകും -ഏതെല്ലാം രൂപങ്ങളാണ് എന്റേതെന്ന്. അതിന്റെ വാസന അനുഭവപ്പെടും. ഇപ്പോൾ നിങ്ങളുടെ പേരു ചൊല്ലി ആരെങ്കിലും വിളിച്ചാൽ പെട്ടെന്നു തന്നെ മനസ്സിലാകുന്നതു പോലെ എന്നെ ആരോ വിളിക്കുന്നുണ്ട് എന്നു നിങ്ങൾക്കു ഫീൽ ചെയ്യും -സ്പഷ്ടമായി അതിന്റെ വാസന അറിയുവാൻ സാധിക്കും. ശരി.

ഇന്ന് ദൽഹിയുടെ ടേൺ ആണ്-

ദൽഹിയെക്കുറിച്ച് എല്ലാവർക്കും അഭിമാനം തോന്നണം -ദൽഹിയുടെ ഭൂമിയെ തീർച്ചയായും പ്രണമിക്കണം. ദൽഹിയുടെ വിശേഷ പാർട്ട് സ്ഥാപനയുടെ കാര്യത്തിലാണെങ്കിൽ ബോംബെയുടെ വിശേഷ പാർട്ട് വിനാശത്തിന്റെ കാര്യത്തിലാണ്. കൽക്കത്തയുടെ പാർട്ട് ശബ്ദം പരത്തുന്നതിൽ നല്ല സഹായോഗം തരും -ശരി ഇനി ദില്ലിക്കാർ എന്താണ് ചെയ്യുക?

ദൽഹിയുടെ ഹൃദയമാണ് സംസാരിക്കുന്നതെങ്കിൽ -ഇപ്പോഴത്തെ ഹൃദയമിടിപ്പ് എങ്ങനെയാണ്? ബാഹ്യാദയുടെ ഹൃദയമെന്നാൽ സ്ഥാപനയുടെ ഹൃദയം -അപ്പോൾ സ്ഥാപനയുടെ ഹൃദയത്തിന്റെ അവസ്ഥ എന്താണ്? തീവ്രഗതിയാണോ അതോ മന്ദഗതിയാണോ? ദില്ലിക്കാർ എപ്പോഴാണോ വിശേഷ വിഭാഗത്തിന്റെ വൈവിധ്യമാർന്ന പുഷ്പങ്ങൾ തയ്യാറാക്കുന്നത് അപ്പോൾ പറയാം സ്ഥാപന തീവ്രഗതിയിലായി എന്ന്. ഇപ്പോഴും സമ്പർക്കത്തിന്റെ നൂല് കോർത്തിട്ടില്ല. ദില്ലിയുടെ നേർക്ക് എല്ലാവരുടെയും കണ്ണുണ്ട്. ബാബയുടെ കണ്ണു മുണ്ട്, എല്ലാവരുടെയും കണ്ണുണ്ട് കാരണം സ്ഥാപനയുടെ ബിന്ദുവും അവിടെയാണ്, രാജ്യത്തിന്റെ ബിന്ദുവും അവിടെയാണ്. എല്ലാവരുടെയും കണ്ണുകൾ ബിന്ദുവിനു നേർക്ക് വരും -ദൽഹിയിലാണെങ്കിൽ മഹാവീരന്മാരായ പാണ്ഡവരുടെ സൈന്യം ധാരാളമുണ്ട്. പാണ്ഡവർ ഒരുമിച്ച് ഓരോ മാസവും എന്തെങ്കിലും സേവനത്തിന്റെ തെളിവു നൽകണം കാരണം ദൽഹിയുടെ സുപുത്രർ പ്രശസ്തരാണ്. സുപുത്രർ എന്നാൽ തെളിവു നൽകുന്നവർ. ദൽഹിയിൽ നിന്നു വേണം സേവനത്തിന്റെ പ്രേരണ എല്ലാവർക്കും ലഭിക്കുവാൻ. ഏതുപോലെ സെൻട്രൽ ഗവൺമെന്റ് ഉണ്ടോ, ആ കേന്ദ്രത്തിൽ നിന്നും സർവ്വ സ്പോഷനിലേക്കും നിർദ്ദേശങ്ങൾ പോകുന്നു, അതുപോലെ സോവനത്തിന്റെ പ്ലാനുകൾ അഥവാ സേവനത്തിൽ നവീനത കൊണ്ടു വരുന്നതിനു പാർലമെന്റ് കൂടണം. ഈ പാണ്ഡവ് ഭവൻ, പാണ്ഡവ ഗവൺമെന്റിന്റെ പാർലമെന്റു തന്നെയാണ്. പാർലമെന്റിൽ എല്ലാ ഭാഗത്തു നിന്നുമുള്ള എല്ലാ മെമ്പറുമാരുടെയും അഭിപ്രായത്തിനു അനുസരിച്ച് പുതിയ നിയമങ്ങൾ തയ്യാറാകുന്നു. ദൽഹിയിൽ നിന്നും ഓരോ മാസവും വിശേഷ പ്ലാനുകൾ പുറത്തു വരണം, അപ്പോഴേ സമാപ്തി സമീപത്താകൂ, ഇതേ പാർലമെന്റ് ഹൗസിൽ നിങ്ങളുടെ ജയജയാകാരം മുഴങ്ങും. പാണ്ഡവർ നല്ല രീതിയിൽ കേട്ടോ! ശക്തികൾ ഇല്ലാതെ പാണ്ഡവർക്കു ഒന്നും ചെയ്യുക സാധ്യമല്ല. ശക്തികൾ പാണ്ഡവരേ മുന്നിൽ നിർത്തണം, പാണ്ഡവർ ശക്തികളേ മുന്നിൽ നിർത്തണം, അപ്പോൾ വിഷ്ണുപുരിയുടെ സ്ഥാപന നടക്കും. വിഷ്ണുപുരിയുടെ സ്ഥാപനയിൽ കമ്പൈന്റിന്റെ പാർട്ടാണുള്ളത്, അപ്പോൾ സ്ഥാപനയുടെ കാര്യത്തിലും കമ്പൈന്റ് കാര്യം നടന്നാലേ സഫലത ലഭിക്കൂ.

ദൽഹിയിൽ പ്ലാനിംഗ് ബുദ്ധിയുണ്ട്, എന്നാൽ ഇപ്പോൾ ഗുപ്തമാണ്. ഇപ്പോൾ എല്ലാവരും അവരവരുടെ

വിശേഷതകളാകുന്ന വിരൽ തരു. സർവ്വരുടെയും വിശേഷതകളാകുന്ന വിരൽ കൊണ്ടു മാത്രമേ സ്ഥാപനയുടെ കാര്യം സമ്പന്നമാകൂ. വിശേഷതകളെ ഗുപ്തമാക്കി വയ്ക്കരുത്. കാര്യത്തിൽ പ്രയോഗിക്കു പക്ഷേ നിഷ്കാമിയായിരിക്കണം. ഏതുപോലെ സ്ഥാപനയുടെ കാര്യത്തിൽ ദൽഹി നമ്പർ വൺ ആണോ അതു പോലെ വിശേഷതകളുടെ പുചെണ്ടിലും നമ്പർ വൺ ആകണം. ദൽഹിയിൽ എല്ലാ മഹാരഥികളുടെയും സഹയോഗത്തിന്റെ കൈ ഉണ്ട്, സർവ്വ മഹാരഥികളുടെയും സഹയോഗമാകുന്ന ജലം ദൽഹിയുടെ ഭൂമിയെ നനച്ചിട്ടുണ്ട് -ദൽഹിയിൽ അടിത്തറയിടുന്ന കാര്യത്തിൽ ഒരു മഹാരഥിയുടെയും സഹയോഗം ലഭിക്കാതെയില്ല, സർവ്വരും വെള്ളം ഒഴിച്ചിട്ടുണ്ട്. ഇനി യോഗമാകുന്ന വെയിൽ വേണം, അതിനു ശേഷം നോക്കൂ എത്ര വിശേഷ ആത്മാക്കളുടെ പ്രത്യക്ഷ ഫലമാണ് ലഭിക്കുകയെന്ന്. സ്വതവേ എടുക്കുന്നതിനു വേണ്ടി നിങ്ങളുടെ അടുത്ത് വരും. ദൽഹിയുടെ ഭൂമിക്കു വിശേഷതകൾ ധാരാളമാണ്. ആദ്യം പ്ലാനിംഗ് ഉണ്ടാക്കൂ, അതിൽ നാലുഭാഗത്തു നിന്നുമുള്ള മഹാരഥികളുടെയും ശക്തികളുടെയും സംഘടന ഉണ്ടാവുക തന്നെ വേണം. ഭൂമിയിൽ മഹാരഥികൾ ഒന്നിക്കുക എന്നതും സ്ഥാപനയുടെ കാര്യത്തെ ചിന്തകൾകൊണ്ടും അന്തരീക്ഷംകൊണ്ടും സമീപം കൊണ്ടു വരുന്ന പണി ചെയ്യും. ഏതുപോലെ മധുബൻ ചരിത്ര ഭൂമിയാണോ, മിലന ഭൂമിയാണോ, ബാബയുടെ സാകാര രൂപത്തിലെ അനുഭവം തരുന്ന ഭൂമിയാണോ, അതുപോലെ ദൽഹിയുടെ ഭൂമി സേവനത്തിനു പ്രത്യക്ഷ രൂപം നൽകുന്നതിനു നിമിത്തമാണ്, അപ്പോഴാണ് ദൽഹിയിൽ നിന്നും ശബ്ദം ഉയരുക. ഇപ്പോൾ എല്ലാവരുടെയും ബുദ്ധിയിൽ ഇങ്ങനെയൊരു സങ്കല്പം വന്നിട്ടുണ്ട് എന്തൊക്കെ ചെയ്താലും, അതുകൊണ്ട് ഒന്നും നടക്കുവാൻ പോകുന്നില്ല, എല്ലാ ആശ്രയങ്ങളും നഷ്ടമാകുവാൻ തുടങ്ങിയിരിക്കുന്നു -അതുകൊണ്ട് ഇങ്ങനെയുള്ള സമയത്ത് യഥാർത്ഥ ആശ്രയം പെട്ടെന്നു തന്നെ തിരയുകയും, ആവശ്യപ്പെടുകയും ചെയ്യും. ഈ പുതിയ കാര്യം ആരെങ്കിലും കേൾപ്പിക്കുകയും, ഒടുവിൽ നാലു ഭാഗത്തേക്കും അലഞ്ഞ ശേഷം ബാബക്കു മുന്നിൽ വന്ന് തല കുമ്പിടുകയും ചെയ്യും. മനസ്സിലായോ -ഇപ്പോൾ ദില്ലിക്കാർ എന്തു ചെയ്യണമെന്ന്. ശരി.

വരദാനം-പ്രശ്നങ്ങളാകുന്ന മേഘങ്ങളെ നോക്കി ഭയപ്പെടാതെ സെക്കന്റീൽ ക്രോസ് ചെയ്തു പോകുന്ന സിദ്ധി സ്വരൂപരായി ഭവിക്കൂ!

പല കുട്ടികളും ശാസ്ത്രവാദികളെ പോലെ പ്രശ്നങ്ങൾ രചിക്കുവാൻ സമർത്ഥരാണ്. അവരുണ്ടാക്കുന്ന പ്രശ്നങ്ങൾ കേട്ട് ബാബക്കു പോലും ചിരി വരുന്നു എന്നാൽ മറ്റുള്ളവർ അതിലേക്കു പ്രഭാവിതരാകുന്നു. ഇത് അനേക പ്രകാരത്തിലുള്ള വ്യർത്ഥ കാര്യങ്ങളും, വ്യർത്ഥ രജിസ്റ്ററിന്റെ റോളും രചിക്കുന്നു, അതുകൊണ്ട് ഇതിൽ നിന്നും അതിവേഗത്തിൽ പറന്നകലൂ, നിശ്ചയിക്കുക. ബാബയെ മാത്രം നോക്കൂ പ്രശ്നങ്ങളെ നോക്കരുത്. ഈ പ്രശ്നങ്ങൾ മേഘങ്ങളാണ്, ഇതിനെ സെക്കന്റീൽ ക്രോസ്സ് ചെയ്യുന്ന വിധിയിലൂടെ സിദ്ധി സ്വരൂപരാകൂ.

സ്റ്റോഗൻ:-ഏതൊരു കാര്യത്തിലും ചോദ്യ ചിഹ്നം ഉയർത്തുക എന്നാലർത്ഥം വ്യർത്ഥത്തിന്റെ അകൗണ്ട് തുറക്കുക എന്നാണ്.